


പതിമൂന്നാം കേരള നിയമസഭ
പത്താം സമ്മേളനം

നക്ഷത്ര ചിഹ്നമിടാത്ത നിയമസഭാ ചോദ്യം നമ്പർ: 322

06/01/2014-ൽ മറുപടിക്ക്

ആദിവാസികളുടെ പ്രശ്നങ്ങൾ പരിഹരിക്കാൻ നടപടി

ചോദ്യം		മറുപടി	
<p>ശ്രീ. പി.റ്റി. എ. റഹീം ശ്രീ. റ്റി.വി. രാജേഷ് ശ്രീ. പുരുഷൻ കടലുണ്ടി ശ്രീ. കെ.വി. അബ്ദുൾ ഖാദർ</p>		<p>കമാരി. പി.കെ. ജയലക്ഷ്മി (പട്ടികവർഗ്ഗ ക്ഷേമവും, യുവജനകാര്യവും, കാഴ്ചബംഗ്ളാവുകളും തുഗശാലകളും വകുപ്പ് മന്ത്രി)</p>	
(എ)	ആദിവാസികളെക്കുറിച്ച് 'വാചകമടി' മാത്രമാണ് ഇപ്പോൾ നടക്കുന്നതെന്ന മനുഷ്യാവകാശ കമ്മീഷന്റെ നിരീക്ഷണം ശ്രദ്ധയിൽപ്പെട്ടിട്ടുണ്ടോ ;	<p>(എ) യും (ബി) യും (സി) യും</p>	<p>വിവരം ശേഖരിച്ചു നൽകുന്നതാണ്</p>
(ബി)	ആദിവാസികൾക്കുവേണ്ടി ചെലവഴിക്കുന്ന കോടികൾ പാഴാവുകയാണെന്ന നിരീക്ഷണം പരിശോധിക്കുകയുണ്ടായോ ;		
(സി)	അട്ടപ്പാടിയിൽ ആദിവാസികൾ നേരിടുന്ന പ്രശ്നങ്ങളുടെ പശ്ചാത്തലത്തിൽ മനുഷ്യാവകാശ കമ്മീഷൻ നടത്തിയ നിരീക്ഷണങ്ങളുടെ കൂടി അടിസ്ഥാനത്തിൽ നടത്തിയ പരിശോധനയിൽ വെളിപ്പെട്ട വസ്തുതകൾ വിശദമാക്കാമോ;		
(ഡി)	ആദിവാസികളുടെ പ്രശ്നങ്ങൾ പരിഹരിക്കാൻ ഇതിനകം പ്രഖ്യാപിച്ച പരിപാടികൾ എന്തൊക്കെയാണ്; അവ നടപ്പാക്കുകയുണ്ടായോ; അവ പര്യാപ്തമാണോ;	(ഡി)	അട്ടപ്പാടിയിലെ പട്ടികവർഗ്ഗക്കാരുടെ പ്രശ്നങ്ങൾ പരിഹരിക്കുന്നതിന് സർക്കാർ വിവിധ വകുപ്പുകൾ മുഖേന സ്വീകരിച്ച നടപടി റിപ്പോർട്ടിന്റെ സംഗ്രഹം അനുബന്ധമായി ചേർക്കുന്നു.
(ഇ)	ആദിവാസി വിഭാഗങ്ങളിൽ ഇപ്പോഴും ഭൂരഹിതർ എത്ര; വീടില്ലാത്തവർ എത്ര; കള്ളസ് ഇല്ലാത്ത കുടുംബങ്ങൾ എത്ര; തൊഴിൽ രഹിതർ എത്ര; തുടങ്ങിയ വിശദാംശങ്ങൾ ശേഖരിച്ചിട്ടുണ്ടോ; എങ്കിൽ ലഭ്യമാക്കുന്നതീ?	(ഇ)	ഭൂരഹിതർ: 10517 എണ്ണം ഭവന രഹിതർ: 12935 എണ്ണം കള്ളസ് ഇല്ലാത്തവർ: വിവരം ശേഖരിച്ചു വരുന്നു. തൊഴിൽ രഹിതരുടെ എണ്ണം ശേഖരിച്ചിട്ടില്ല.


സെക്ഷൻ ഓഫീസർ

അട്ടപ്പാടിയുടെ ആരോഗ്യ പ്രശ്നങ്ങൾ റിപ്പോർട്ട് ചെയ്തതിനെ തുടർന്ന് പട്ടികവർഗ്ഗ വികസന വകുപ്പ് സ്വീകരിച്ച നടപടികൾ

- 1 വിവിധ വകുപ്പുകളുടെ പ്രവർത്തനം ഏകോപിപ്പിക്കുന്നതിന് ഡോ.എസ്. സുബ്ബയ്യ ഐ.എ.എസ് (റിട്ട.) സ്പെഷ്യൽ ഓഫീസറായി നിയമിച്ചു. അദ്ദേഹം മേഖലയിലെ പ്രവർത്തനങ്ങൾക്ക് മേൽനോട്ടം വഹിച്ചു വരുന്നു.
- 2 പട്ടികവർഗ്ഗ വികസന വകുപ്പിന്റെ എസ്.റ്റി പ്രമോട്ടർമാരെ ഊരുകളിൽ വിന്യസിച്ച ഫീൽഡ് തല സർവ്വേ നടത്തി പോഷകാഹാരക്കുറവ്, അനീമിയ തുടങ്ങിയ രോഗലക്ഷണങ്ങൾ കണ്ട പട്ടികവർഗ്ഗക്കാരായ രോഗികളെ കണ്ടെത്തി മെഡിക്കൽ ക്യാമ്പ് സംഘടിപ്പിച്ചു.
- 3 വിദഗ്ദ്ധ ചികിത്സ ആവശ്യമായവരെ സൗജന്യമായി ആശുപത്രിയിൽ എത്തിച്ചുവരുന്നു.
- 4 അട്ടപ്പാടിയിലെ മുഴുവൻ പട്ടികവർഗ്ഗകുടുംബങ്ങളിലും വിശദമായ ആരോഗ്യ സർവ്വേ ഹിന്ദുസ്ഥാൻ ലാറ്റക്സ് ഫാമിലി പ്ലാനിംഗ് പ്രമോഷൻ ട്രസ്റ്റ് മുഖേന നടത്തി വരുന്നു.
- 5 ആരോഗ്യ വകുപ്പും സാമൂഹ്യ നീതി വകുപ്പും പട്ടികവർഗ്ഗ വികസന വകുപ്പും സംയുക്തമായി ഒരു ആരോഗ്യ സർവ്വേ നടത്തുകയും രോഗാതുരരായവരെ തുടർ ചികിത്സക്ക് ആശുപത്രികളിൽ എത്തിക്കുകയും ചെയ്തു.
- 6 എ.പി.എൽ വിഭാഗത്തിൽപ്പെട്ട 1976 റേഷൻ കാർഡുകൾ ബി.പി.എൽ ആക്കി
- 7 2013 ഏപ്രിലിൽ തന്നെ എല്ലാ പട്ടികവർഗ്ഗ കുടുംബങ്ങൾക്കും 10 കിലോ അരി, 2 കിലോ പയർ വീതം നൽകി.
- 8 തുടർന്ന് മേയ്, ജൂൺ, ജൂലായ്, ആഗസ്റ്റ് എന്നീ നാല് മാസങ്ങളിൽ പ്രതി മാസം 10 കിലോ റാഗി, 1 കിലോ ചെറുപയർ, 500 ഗ്രാം കടല, 500 ഗ്രാം തുവരപ്പരിപ്പ് ഇവ വീതവും 153 ലക്ഷം രൂപ ചെലവിൽ വിതരണം ചെയ്തു. സെപ്തംബർ മാസം 15 കിലോ അരി, 500 ഗ്രാം പഞ്ചസാര, 500 ഗ്രാം ചെറു പയർ, 500 ഗ്രാം മുളക്, 500 ഗ്രാം ശർക്കര, 500 മി.ലി വെളിച്ചെണ്ണ ഇവയടങ്ങുന്ന ഓണക്കിറ്റ് നൽകിയിരുന്നു.
- 9 പച്ചക്കറി കൃഷി വ്യാപകമാക്കുന്നതിന് സംസ്ഥാന വെജിറ്റബിൾ ആൻഡ് ഫ്രൂട്ട് പ്രമോഷൻ കൗൺസിൽ മുഖേന 1 കോടി രൂപയുടെ പദ്ധതി നടപ്പാക്കി വരുന്നു.
- 10 ജീവനോപാധി വർദ്ധനവിന് അനുയോജ്യമായ പദ്ധതികൾ വകുപ്പിലെ എസ്.സി.എ ടു റ്റി. എസ്.പി, ആർട്ടിക്കിൾ 275(1) കോർപ്പസ് ഫണ്ട് എന്നീ ശീർഷകങ്ങളിൽ ആവിഷ്കരിച്ച് നടപ്പിലാക്കി വരുന്നു.
- 11 സ്കിൾ സെൽ അനീമിയ ബാധിതരായ 59 പേർക്ക് പ്രതിമാസം 1000/- രൂപ വീതം ധനസഹായം നൽകി വരുന്നു.
- 12 പാലക്കാട് ജില്ലാ മെഡിക്കൽ ഓഫീസർക്ക് സമഗ്ര ആരോഗ്യ സുരക്ഷാ പദ്ധതി നടപ്പിലാക്കാൻ 25 ലക്ഷം രൂപ അനുവദിച്ചു.
- 13 ആർ.എസ്.ബി.വൈ പദ്ധതി പ്രകാരം 9481 പേരുടെ അപേക്ഷകൾ സ്വീകരിച്ചു
- 14 ഹൈദരാബാദ് ആസ്ഥാനമായി പ്രവർത്തിക്കുന്ന നാഷണൽ ഇൻസ്റ്റിറ്റ്യൂട്ട് ഓഫ് ന്യൂട്രീഷൻ അസസ്മെന്റ് സർവ്വേ നടത്തി റിപ്പോർട്ട് പ്രസിദ്ധീകരിച്ചു.

- 15. ഗർഭിണിക്കൾക്കും നവജാതശിശുക്കൾക്കും പ്രതിമാസം 1000/- രൂപ വീതം ആകെ 18 മാസം ധനസഹായം നൽകുന്ന ജനനി ജന്മരക്ഷ എന്ന പദ്ധതി ആവിഷ്കരിച്ചു. ധനസഹായം മണിയോർഡർ വഴിയായുച്ചു തുടങ്ങി.
- 16. ദുർഘടപ്രദേശങ്ങളിൽ പട്ടികവർഗ്ഗകുട്ടികൾക്ക് സ്കൂളിൽ വന്നു പോകുന്നതിന് വാഹന സൗകര്യം ഏർപ്പെടുത്തുന്ന ഗോത്രരാമി പദ്ധതി നടപ്പിലാക്കി വരുന്നു.
- 17. സർക്കാർ ആശുപത്രികളിലും ഗവൺമെന്റ്/സഹകരണ മെഡിക്കൽ കോളേജുകളിലും നീജിയണൽ ക്യാൻസർ സെന്റർ, മലബാർ ക്യാൻസർ സെന്റർ, ശ്രീചിത്ര ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസ് എന്നിവിടങ്ങളിൽ പട്ടികവർഗ്ഗക്കാർക്ക് സൗജന്യ ചികിത്സാ നൽകുന്നതിനുള്ള സമഗ്ര ആരോഗ്യ പദ്ധതിയ്ക്ക് അനുമതി ലഭിച്ചു. അതനുസരിച്ച് ജില്ലാമെഡിക്കൽ ഓഫീസർമാർക്കും ഗവൺമെന്റ്/സഹകരണ മെഡിക്കൽ കോളേജ്, നീജിയണൽ ക്യാൻസർ സെന്റർ, മലബാർ ക്യാൻസർ സെന്റർ, ശ്രീചിത്ര ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസ് എന്നിവിടങ്ങളിലെ സുപ്രണ്ടുമാർക്കും, തുക അനുവദിക്കുന്നതിന് നടപടി സ്വീകരിച്ചു.
- 18. പൂൾഡ് ഫണ്ടിൽ ഉൾപ്പെടുത്തി പട്ടികവർഗ്ഗക്കാരുടെ പരമ്പരാഗത കൃഷി പ്രോത്സാഹിപ്പിക്കുന്നതിനായി കൃഷി വകുപ്പു മുഖേന 3.10 കോടി രൂപയുടെ പദ്ധതി നടപ്പിലാക്കി വരുന്നു. കൂടാതെ വകുപ്പ് മുഖേന ആർട്ടിക്കിൾ 275(i) പ്രകാരം 40 ലക്ഷം രൂപയുടെ പദ്ധതിയും ഈയിനത്തിൽ നടപ്പിലാക്കി വരുന്നു.
- 19. അഗളി, ഷോളയൂർ, പുതുർ ഗവ. ഹയർ സെക്കണ്ടറി സ്കൂളുകളിൽ +1 സീറ്റുകളുടെ എണ്ണം വർദ്ധിപ്പിച്ചതിനാൽ അട്ടപ്പാടിയിലെ SSLC പാസ്സായ മുഴുവൻ പട്ടികവർഗ്ഗ വിദ്യാർത്ഥികൾക്കും (90 പേർ) ഉപരിപഠനം ഉറപ്പുവരുത്തുകയും ചെയ്തിട്ടുണ്ട്.
- 20. +2 പാസ്സായ 45 പട്ടികവർഗ്ഗ വിദ്യാർത്ഥികളിൽ 25 പേർക്ക് അഗളി ഗവ. കോളേജിലും, ശേഷിച്ചവർക്ക് മണ്ണാർക്കാട് MES കോളേജ്, പാലക്കാട് ഗവ. വിക്ടോറിയ കോളേജ്, മേഴ്സി കോളേജ്, ചിറ്റൂർ ഗവ. കോളേജ്, ഗവ. ഐ.റ്റി.ഐ ക്വലുക്കൂർ, അട്ടപ്പാടി എന്നിവിടങ്ങളിലും പ്രവേശനം ലഭിച്ചിട്ടുണ്ട്.
- 21. അട്ടപ്പാടിയിലെ ജനസംഖ്യയിൽ പട്ടികവർഗ്ഗക്കാർ 44% ആയതിനാൽ വയനാട് ജില്ലയിലേതു പോലെ സ്കൂൾ, കോളേജ് പ്രവേശനത്തിന് SC/ST സംവരണമുള്ള 20% സീറ്റിൽ SC 5%, ST 15% എന്ന രീതിയിൽ അനുവദിച്ചു കിട്ടുന്നതിന് നടപടികൾ സ്വീകരിച്ചു.

മറ്റു ഓഫീസുകൾ

പ്രോജക്ട് ഓഫീസിന് പുറമെ സംയോജിത ശിശുവികസന ആഫീസ്, കൃഷി അസിസ്റ്റന്റ് ഡയറക്ടർ ആഫീസ്, 3 കൃഷി ഭവനങ്ങൾ, മൃഗാശുപത്രി, ഡി.വൈ.എസ്.പി.ആഫീസ്, 172 അംഗൻവാടികൾ എന്നിവയും പ്രവർത്തിക്കുന്നു. അട്ടപ്പാഴിയിലെ കോട്ടത്തറയിൽ പട്ടികവർഗ്ഗക്കാർക്കായി സൂപ്പർ സ്പെഷ്യാലിറ്റി ആശുപത്രിയും, അഗളിയിൽ കമ്മ്യൂണിറ്റി ഹെൽത്ത് സെന്ററും, പുതൂർ, ഷോളയൂർ, വട്ടുളുക്കി എന്നിവിടങ്ങളിൽ പ്രാഥമിക ആരോഗ്യകേന്ദ്രങ്ങളും 28 സബ്സെന്ററുകളും പ്രവർത്തിക്കുന്നു. 3 മൊബൈൽ മെഡിക്കൽ യൂണിറ്റുകളും, 61 ജൂനിയർ ഹെൽത്ത് ഇൻസ്പെക്ടർ/ ജൂനിയർ പബ്ലിക് ഹെൽത്ത് നേഴ്സുമാരും, 62 ആശുപത്രികൾമാരും ആരോഗ്യവകുപ്പിന് കീഴിൽ ഇവിടെ പ്രവർത്തിക്കുന്നുണ്ട്.

അട്ടപ്പാഴിയുടെ ആരോഗ്യപ്രശ്നങ്ങൾ റിപ്പോർട്ട് ചെയ്യുന്നതിനെ തുടർന്ന് മറ്റ് വകുപ്പുകൾ സ്വീകരിച്ച നടപടികൾ

സാമൂഹിക നീതി വകുപ്പ്

1. സാമൂഹിക നീതിവകുപ്പിലെ ഒഴിവുണ്ടായിരുന്ന അട്ടപ്പാഴിയിലെ ഐ.സി.ഡി.എസ് പ്രോജക്ട് ഓഫീസുടെയും 5 സൂപ്പർവൈസർമാരുടെയും ഒഴിവുകൾ നികർത്തി.
2. അംഗൻവാടി മുഖേനയുള്ള ഗർഭിണികൾക്കും, മുലയൂട്ടുന്ന അമ്മമാർക്കും, കൗമാരപ്രായക്കാർക്കും, 1-6 പ്രായമുള്ള കുഞ്ഞുങ്ങൾക്കും നൽകുന്ന പുരക ഭക്ഷണ വിതരണം ഉൾക്കൊള്ളിക്കപ്പെടുന്നു.
3. ഗ്രാമപഞ്ചായത്ത് മെമ്പറുടെ അദ്ധ്യക്ഷതയിൽ അംഗൻവാടി വെൽഫെയർ കമ്മിറ്റികൾ മാസാമാസം കൂടി പട്ടികവർഗ്ഗമേഖലയിലെ പ്രവർത്തനം കുറ്റമറ്റതാക്കാനും, വിലയിരുത്തുവാനും നടപടി എടുത്തു.
4. അംഗൻ വാടികൾ മുഖേന സഹായ കിറ്റുകൾ വിതരണം ചെയ്തു.
5. അയൺഫോളിക് ഗുളികകൾ, കൗമാരപ്രായക്കാരെ പെൺകുട്ടികൾക്ക് അംഗൻവാടികൾ ആഴ്ചത്തോറും എൻ.ആർ. എച്ച്.എം - ന്റെ ആഭിമുഖ്യത്തിൽ വിതരണം ചെയ്യുന്നതിന് നടപടി സ്വീകരിച്ചു.
6. അംഗൻവാടി വർക്കർമാർ എല്ലാ ദിവസവും വൈകുന്നേരം 3.30 മുതൽ 5.00 മണിവരെ പട്ടികവർഗ്ഗ ഭവനങ്ങൾ സന്ദർശനം നടത്തുന്നു.

7. നിലവിൽ ഭക്ഷ്യധാന്യങ്ങൾ വിതരണം ചെയ്തിരുന്ന എജൻസിയെ മാറ്റി വിതരണം സിവിൽ സപ്ലൈസ് കോർപ്പറേഷനെ ഏൽപ്പിച്ചു.
8. അംഗൻവാടി വർക്കാർമാർക്ക് നവജാത ശിശു സംരക്ഷണത്തിൽ പരിശീലനം നൽകി.
9. കുട്ടികൾക്കായി 10 ഓളം പ്രത്യേക മെഡിക്കൽ ക്യാമ്പുകൾ സംഘടിപ്പിക്കുകയും പ്രായത്തിനുസരിച്ച് ഭാരമില്ലാത്ത 299 കുട്ടികളെ കണ്ടെത്തി ആവശ്യമായ പരിചരണം ആരംഭിച്ചു.
10. 30 കേന്ദ്രങ്ങളിൽ കമ്മ്യൂണിറ്റി കിച്ചൻ പദ്ധതി ആരംഭിച്ചു.

ആരോഗ്യവകുപ്പ്

1. കോട്ടത്തറ ട്രൈബൽ സ്പെഷ്യാലിറ്റി ആശുപത്രിയിൽ അനുവദനീയമായ ഗൈനക്കോളജിസ്റ്റ് അടക്കമുള്ള ഡോക്ടർമാരുടെയും നേഴ്സുമാരുടെയും മറ്റ് പാരാമെഡിക്കൽ ജീവനക്കാരുടെയും ഒഴിവുകൾ നികത്തുന്നതിന് നടപടി സ്വീകരിച്ചു. അട്ടപ്പാടി ഐ.റ്റി.ഡി.പി ഓഫീസിലെ വിവിധ കമ്മ്യൂണിറ്റി ഹെൽത്ത് സെന്ററുകൾ, പി.എച്ച്.സി.കൾ എന്നിവിടങ്ങളിൽ അധികമായി ആവശ്യമായ 75 തസ്തികസൃഷ്ടിച്ചു. ഡോ. പ്രഭുദാസിനെ അട്ടപ്പാടിയിലെ ആരോഗ്യപ്രവർത്തനങ്ങളുടെ നോഡൽ ഓഫീസറായി നിയമിച്ചു.
2. കോട്ടത്തറ ട്രൈബൽ സ്പെഷ്യാലിറ്റി ആശുപത്രിയിലെ മുടങ്ങിക്കിടന്ന റ്റോഫ്ക്വാർട്ടേഴ്സിന്റെ നിർമ്മാണം പുനരാരംഭിക്കുകയും ഇപ്പോൾ പൂർത്തീകരണ ഘട്ടത്തിലുമാണ്. പുതുർ പി.എച്ച്.സി.യിൽ കിടത്തി ചികിത്സിക്കുന്നതിനുള്ള സംവിധാനം ആരംഭിച്ചു.
3. കോട്ടത്തറ സർക്കാർ ആശുപത്രിയിൽ 2013 ഏപ്രിൽ മാസത്തിൽ മെഡിക്കൽ ക്യാമ്പ് സംഘടിപ്പിക്കുകയും 23597 പട്ടികവർഗ്ഗക്കാരെ പരിശോധിച്ച് വിദഗ്ദ്ധ ചികിത്സ ആവശ്യമായ 849 പേർക്ക് തുടർ ചികിത്സ നൽകുന്നതിനുള്ള നടപടി സ്വീകരിച്ചു. രണ്ടാം ഘട്ടമായി സംഘടിപ്പിച്ച മെഡിക്കൽ ക്യാമ്പിൽ 7767 പട്ടികവർഗ്ഗക്കാർ പങ്കെടുക്കുകയും വിദഗ്ദ്ധ ചികിത്സ ആവശ്യമായ 140 പേരെ കണ്ടെത്തി തുടർ നടപടികൾ സ്വീകരിക്കുകയും ചെയ്തു. ഇത്തരത്തിൽ കണ്ടെത്തിയ രോഗികൾക്ക് 5 മൊബൈൽ മെഡിക്കൽ യൂണിറ്റുകളുടെ സഹായത്തോടെ തുടർ ചികിത്സ ലഭ്യമാക്കി വരുന്നു.

4. ആരോഗ്യവകുപ്പിന് കീഴിൽ അഗളി കമ്മ്യൂണിറ്റി ഹെൽത്ത് സെന്ററിലും പുതുർ പ്രൈമറി ഹെൽത്ത് സെന്ററിലും ന്യൂട്രീഷൻ റിഹാബിലിറ്റേഷൻ സെന്റർ പ്രവർത്തനം ആരംഭിച്ചു.
5. എൻ.ആർ.എച്ച്.എം മുഖേന ആശാവർക്കർമാർക്ക് ചെഡിക്കൽ കിറ്റുകൾ വിതരണം ചെയ്തു.
6. ഹെൽത്ത് സബ്സെന്ററുകൾ വഴി രോഗികൾക്ക് 24 മണിക്കൂർ സേവനം ലഭ്യമാക്കുന്നതിന് നടപടി സ്വീകരിച്ചു.
7. ഹെൽത്ത് സബ്സെന്റർ നവീകരിക്കുന്നതിനുള്ള നടപടി സ്വീകരിച്ചു.
8. എൻ.ആർ.എച്ച്.എം മുഖേന കോട്ടത്തറ ആശുപത്രിയിൽ 24 പേരെയും സി.എച്ച്.സി അഗളിയിൽ 11 പേരെയും പുതുർ പി.എച്ച്.സിയിൽ 5 പേരെയും ഷോളയൂർ പി.എച്ച്.സിയിൽ 4 പേരെയും ആനക്കട്ടി പി.എച്ച്.സിയിൽ ഒരാളെയും മൊബൈൽ മെഡിക്കൽ യൂണിറ്റിൽ 6 പേരെയും നിയമിക്കുകയുണ്ടായി.
9. കോട്ടത്തറ ആശുപത്രിയിൽ രക്തബാങ്ക്, അൾട്രാസൗണ്ട് സ്കാനിംഗ് സംവിധാനം, ഓപ്പറേഷൻ തീയറ്റർ എന്നിവ ആരംഭിച്ചു.
10. അഗളി കമ്മ്യൂണിറ്റി ഹെൽത്ത് സെന്ററിലും, പുതുർ പബ്ലിക് ഹെൽത്ത് സെന്ററിലും ന്യൂട്രീഷൻ റിഹാബിലിറ്റേഷൻ സെന്ററുകൾ പ്രവർത്തനം ആരംഭിച്ചു.
11. എൻ.ആർ.എച്ച്.എം വഴി ഗർഭിണികൾക്കും, നവജാതശിശുക്കൾക്കും ആശുപത്രിയിൽ പോയി വരുന്നതിന് യാത്രാ സൗകര്യം ഏർപ്പെടുത്തി.
12. ആരോഗ്യ പ്രവർത്തകരുടെയും പാരാമെഡിക്കൽ സ്റ്റാഫിന്റെയും 75 തസ്തികൾ സർക്കാർ പുതുതായി അനുവദിക്കുകയുണ്ടായി (60 പേരെ നിയമിച്ചു).
13. അട്ടപ്പാടി പട്ടികവർഗ്ഗമേഖലയിൽ ജോലിചെയ്യുന്ന ഡോക്ടർമാർക്കും അനുബന്ധ ഉദ്യോഗസ്ഥർക്കും പ്രോത്സാഹന ബത്ത സർക്കാർ അനുവദിച്ചു.

സിവിൽ സപ്ലൈസ് വകുപ്പ്

1. അട്ടപ്പാടി ഐ.റ്റി.ഡി.പി. ആഫിസിലെ ഉദ്യോഗസ്ഥരുടെ സഹായത്തോടെ, പൊതുവിതരണ വകുപ്പ് വിവിധ പട്ടികവർഗ്ഗ സങ്കേതങ്ങളിൽ 16 ക്യാമ്പുകൾ സംഘടിപ്പിക്കുകയും 1976 എ.പി.എൽ റേഷൻ കാർഡുകൾ ബി.പി. എൽ വിഭാഗത്തിൽ ഉൾപ്പെടുത്തുകയും ചെയ്തു.

2. മൂന്നുമാസങ്ങൾ മാവേലിസ്റ്റോനുകൾ ആരംഭിക്കാനും മൂന്നു പഞ്ചായത്തുകളിൽ ഓരോ ജീപ്പുവീതം വാങ്ങാൻ കേന്ദ്ര സഹായത്തിനുള്ള പ്രയോസൽ സമർപ്പിക്കാനും തീരുമാനിച്ചു. ഭക്ഷ്യ സിവിൽ സപ്ലൈസ് വകുപ്പിന് മുഖ്യമന്ത്രി വിളിച്ച് ചേർത്ത യോഗത്തിൽ നിർദ്ദേശം നൽകി

കേരള വാട്ടർ അതോറിറ്റി

28 ലക്ഷം രൂപ ചെലവിൽ കോട്ടത്തറ ആശുപത്രിയിൽ കുടിവെള്ള ശുദ്ധീകരണ സംവിധാനം സ്ഥാപിച്ചു.

റൂറൽ ഡവലപ്മെന്റ്

1. ഇൻഫർമേഷൻ, എഡ്യൂക്കേഷൻ & കമ്മ്യൂണിക്കേഷൻ പരിപാടിയുടെ ഭാഗമായി അംഗൻവാടികളിലും പട്ടികവർഗ്ഗ സങ്കേതങ്ങളിലും ആരോഗ്യശുചിത്വ ക്യാമ്പുകൾ, പട്ടികവർഗ്ഗ സ്കൂളുകളിലും, ഹോസ്റ്റലുകളിലും, നിർമ്മൽ ഭാരത് അഭിയാൻ പദ്ധതിയുടെ ഭാഗമായി വിവിധ ബോധവൽക്കരണ ക്യാമ്പുകൾ എന്നിവ സംഘടിപ്പിച്ചു.
2. ഐ.എ.വൈ പദ്ധതി പ്രകാരം 2000 പട്ടികവർഗ്ഗ കുടുംബങ്ങൾക്ക് വീടുകൾ നിർമ്മിക്കുന്നതിനുള്ള പ്രയോസൽ സർക്കാരിൽ സമർപ്പിച്ചിട്ടുണ്ട്.
3. പി.എം.ജി പദ്ധതിയിൽ ഉൾപ്പെടുത്തി 80.5 കി.മി ആകെ ദൂരം വരുന്ന 17 റോഡുകൾ തെരഞ്ഞെടുത്ത് എസ്റ്റിമേറ്റ് എടുക്കുന്നതിനുള്ള നടപടികൾ ആരംഭിച്ചു കഴിഞ്ഞു.
4. തൊഴിലുറപ്പ് പദ്ധതി പ്രകാരം 3949 പട്ടികവർഗ്ഗ കുടുംബങ്ങൾക്ക് ഈ സാമ്പത്തിക വർഷം തൊഴിൽ ലഭ്യമാക്കുകയുണ്ടായി.
5. പട്ടികവർഗ്ഗക്കാരുടെ ഉടമസ്ഥതയിലുള്ള ഭൂമി മുഴുവനും കൃഷി ചെയ്യുന്നതിന് ആവശ്യമുള്ള തൊഴിലാളികളെ ലഭ്യമാക്കി വരുന്നു

കൃഷി വകുപ്പ്

1. പട്ടികവർഗ്ഗജന വിഭാഗങ്ങളുടെ ഉടമസ്ഥതയിലുള്ള ഭൂമിയിൽ, പരമ്പരാഗത കൃഷി പുനരുജ്ജീവിപ്പിക്കുന്നതിനുള്ള നടപടികൾ സ്വീകരിച്ചു. ഇതിനായി പട്ടികവർഗ്ഗവികസന വകുപ്പ് 310 ലക്ഷം രൂപ കൃഷിവകുപ്പിന് കൈമാറിയിട്ടുണ്ട്.
2. ഹോർട്ടികൾച്ചർ മിഷൻ മുഖാന്തിരം ആവശ്യമായ വിത്തിനങ്ങൾ വിതരണം ചെയ്തു കഴിഞ്ഞു. സീസൺ ആരംഭിച്ചു കഴിഞ്ഞാൽ കൂടുതൽ വിത്തിനങ്ങൾ ലഭ്യമാക്കുന്നതാണ്.
3. പട്ടികവർഗ്ഗ സങ്കേതങ്ങളിൽ സമ്പൂർണ്ണ കൃഷിവികസനം ലക്ഷ്യമാക്കി കൊണ്ടുള്ള ഒരു പ്രോപ്പോസൽ സർക്കാരിലേക്ക് സമർപ്പിച്ചിട്ടുണ്ട്.

കുടുംബശ്രീ മിഷൻ

1. പട്ടികവർഗ്ഗ മേഖലകളിൽ അയൽക്കൂട്ടങ്ങൾ പുനരുദ്ധരിക്കുന്നതിനായി നടപടികൾ സ്വീകരിച്ചു വരുന്നു. ഇതിനായി 48 ആനിമേറ്റർമാരെ നിയമിച്ചു.
2. പരമ്പരാഗത വിളവെടുപ്പ് കൃഷിയെ പ്രോത്സാഹിപ്പിക്കുന്നതിനുള്ള നടപടികൾ കൃഷി വകുപ്പുമായി സഹകരിച്ച് നടപ്പിലാക്കി വരുന്നു.
3. 28 ഹെൽത്ത് ആനിമേറ്റർമാരെയും 12 ഹെൽത്ത് ആനിമേറ്റർ അസിസ്റ്റന്റുമാരെയും ഹെൽത്ത് സബ് സെന്ററുകളിലെ ജൂനിയർ പബ്ലിക് ഹെൽത്ത് നേഴ്സുമാരെ സഹായിക്കാനായി നിയമിച്ചുണ്ട്.

പൊതുമരാമത്ത് വകുപ്പ്

1. കോട്ടത്തറ സർക്കാർ ആശുപത്രിയോടടുത്തുണ്ടായിരുന്ന സ്റ്റാഫ് ക്യാർട്ടേജ്സിന്റേ പണി പൂർത്തിയാക്കുന്നതിന് യുദ്ധകാലാടിസ്ഥാനത്തിലുള്ള പ്രവർത്തനങ്ങൾ നടത്തിവരുന്നു.

എക്സൈസ് വകുപ്പ്

1. അനധികൃത മദ്യനിർമ്മാണം ഇല്ലാതാക്കുന്നതിനായി പ്രത്യേകം തിരഞ്ഞെടുത്ത കേന്ദ്രങ്ങളിൽ റെയിഡ് നടത്തുന്നതിനായി ഒരു പ്രത്യേക ടീമിനെ ചുമതലപ്പെടുത്തി.

2. കോട്ടത്തറ സർക്കാർ ആശുപത്രിയോട് ചേർന്ന് ഒരു ലഹരി വിമുക്തകേന്ദ്രം ആരംഭിച്ചു.

ജില്ലാ പഞ്ചായത്തും, ഭാരതീയ ചികിത്സാ വകുപ്പും

4. 11- 19 വയസ്സിനും ഇടയ്ക്ക് പ്രായമുള്ള പെൺകുട്ടികളുടെ ഇടയിൽ പ്രകടമായിട്ടുള്ള അനീമിയ രോഗത്തിന്റെ ചികിത്സയ്ക്കായി സുകന്യ എന്ന പേരിൽ ഒരു പ്രത്യേക പരിപാടി ആരംഭിച്ചു.

വനംവകുപ്പ്

1. 95 പട്ടികവർഗ്ഗ യുവാക്കളെ വനപാലകരായി നിയമിച്ചു കഴിഞ്ഞു.
2. വന്യമൃഗങ്ങളുടെ ഉപദ്രവം മൂലം വിള നശിച്ചുപോയ പട്ടികവർഗ്ഗ കുടുംബങ്ങൾക്ക് നഷ്ടപരിഹാരം നൽകുന്നതിനുള്ള നടപടികൾ ത്വരിതപ്പെടുത്തി.

സെക്രട്ടറി